

இன்று அண்ணா நினைவு நாள்!

சென்னையில் அமைதிப் பேரணி ! பொதுச் செயலாளர் துரைமுருகன் தலைமையில் !

என்னை, பிப். 3-
பேரறிஞர் பெருந்தகை - 'திராவிட
முன்னேற்றக் கழகம்' எனும் நமது
மாபெரும் ஜனநாயகப் பேரியக்கத்
தைத் தோற்றுவித்த பெருமகன் -
அண்ணா அவர்களின் 55வது நிறைவு
நாள் இன்று! இந்நாளில், அவர் தோற்று
வித்த கழகத்தின் சார்பில், மாபெரும்
அமைதிப் பேரணி, அறிஞர் அண்ணா
நிறைவிடம் நோக்கி நடைபெறுகிறது.
கழகப் பொதுச் செயலாளர் -அமைச்
சர் துரைமுருகன் அவர்கள் தலைமை
யிலும் - பொருளாளர் டி.ஆர்.பாலு எம்.
பி. அவர்கள் முன்னிலையிலும் நடைபெ
றும் இம்மாபெரும் அமைதிப் பேரணி
யில், கழக நிர்வாகிகள், முன்னணி
யினர், அடலேறுகள் ஆயிரக் கணக்கில்
பங்கேற்கிறார்கள்.

இம்மாபெரும் அமைதிப் பேரணிக்கு கழகத்தினர் திரண்டு வருமாறு சென்னை மாவட்டக் கழகங்களின் செயலாளர்கள் வேண்டுகோள் விடுத்துள்ளார்கள்.

அதன் விவரம் வருமாறு:-

காஞ்சி தந்த காவியத் தலைவர் -

உலகத் தமிழர் உள்ளங்களில் எல்லாம் சிம்மாசனம் போட்டுக் கொலுவீற்றிருக்கும் செந்தமிழ் அறிஞர் - தமிழ்மொழி உயர்வுக்காகவும், தமிழர்களின் மேம்பாட்டுக்காகவும், தமிழ்நாட்டின் சிறப்புக்காகவும் வாழ்நாள் எல்லாம் ஓயாது பாடுபட்ட உத்தமர் - 'கடமை - கண்ணியம் - கட்டுப்பாடு' எனும் மகத்தான தாரக மந்திரத்தை அரசியல் உலகத் திற்கு அறிமுகம் செய்து வைத்த ஆற்றலாளர் - "இப்படை தோற்கின் எப்படை வெல்லும்" என்று தம்பிமார் பெரும்படையைக் கண்டு, நெஞ்சுயர்த்தி பெருமிதம் கொண்ட பெருமகன் - "மெடராஸ் ஸ்டேட்" என்ற பெயரை "தமிழ்நாடு" என்று பெயர் மாற்றம் செய்து தாய்க்குப் பெயர் தந்த தனிப் பெரும் தனயன் - சுயமரியாதைச் சுடரொளி - சொக்கவைக்கும் சொற்பொழிவாளர் - எழுத்து வேந்தர் - தென்னகத்தின்



மிகப் பெரும் அரசியல் தலைவர் -
பேரறிஞர் அண்ணா அவர்களின்
55வது நினைவு நாள் இன்று!
இந்நாளையொட்டி - கழகத்தின்
சார்பில் மாபெரும் அமைதிப் பேரணி.

இன்று (3.2.2024 - சனிக்கிழமை) காலை 8.00 மணி அளவில் திருவல்லிக் கேணி - வாலாஜா சாலையில் உள்ள 'அரசு விருந்தினர் மாளிகை' அருகில் தொடங்கி, அண்ணா நினைவிடம் நோக்கி நடைபெறுகிறது.

கழகத்தின் இம்மாபெரும் அமை
திப் பேரணிக்கு கழகப் பொதுச் செய
லாளர் - அமைச்சர் துரைமுருகன்
அவர்கள் தலைமை வகிக்கிறார்.
கழகப் பொருளாளர் டி.ஆர்.பாலு
எம்.பி. முன்னிலை வகிக்கிறார்.

கழக இந்நாள் - முன்னாள்
அமைச்சர்கள், இந்நாள் - முன்
னாள் நாடாளுமன்ற, சட்டமன்ற
உறுப்பினர்கள், தலைமைக் கழ
கச் செயலாளர்கள், தலைமைச்
செயற்குழு - பொதுக்குழு உறுப்பி
னர்கள், மாவட்டக் கழக, பகுதிக்
கழக, வட்டக் கழக நிர்வாகிகள், மாந
ராட்சி மன்ற இந்நாள் - முன்னாள்
உறுப்பினர்கள் மற்றும் இளைஞர்
அணி, மதவிரர் அணி, மதவிரர் கொண்

டர் அணி, மாணவர் அணி, தொண்டர் அணி, தொழிலாளர் அணி, விவசாய அணி, விவசாயத் தொழிலாளர் அணி, ஆதிதிரா விடர் நலக்குழு, மீனவர் அணி, கலை இலக்கியப் பகுத்தறிவுப் பேரவை, இலக்கிய அணி, வழக்கறிஞர் அணி, நெசவாளர் அணி, பொறியாளர் அணி, மருத்துவ அணி, சிறுபான்மை யினர் நலஉரிமைப் பிரிவு, வர்த்தகர் அணி, தகவல் தொழில்நுட்ப அணி, சுற்றுச்சூழல் அணி, அயலக அணி, அமைப்பு சாரா ஓட்டுநர் அணி, விளையாட்டு மேம்பாட்டு அணி, அனைத்து கழக நிர்வாகிகளும், செயல்வீரர்களும், பேரறிஞர் அண்ணா அவர்களின் நினைவு போற்றி அஞ்சலி செலுத்த திரண்டு வாரீர்!”

—என் சென்னை மேற்கு, சென்னை தென்மேற்கு, சென்னை கிழக்கு, சென்னை தெற்கு, சென்னை வடக்கு, சென்னை வடகிழக்கு ஆகிய மாவட்டக் கழகங்களின் செயலாளர்கள் வேண்டுகோள் விடுத்துள்ளார்கள்.



நேற்று (02.02.2024) சென்னை உயர் கல்வி மன்ற கூட்ட அரங்கில் உயர்கல்வித் துறை மற்றும் பிரிபுடுத்தப்பட்டோர் நடுத்துறை அமைச்சர் ஆர்.எஸ். ராஜ கண்ணப்பன் தலைமையில் தமிழ்நாட்டில் உள்ள அனைத்து பல்கலைக் கழகங்களிலும் பல்வேறு வளர்ச்சி பணிகள் குறித்தும், மாணவர்களின் நலனுக்கு துறை முக்கிய செயலாக்கங்கள் குறித்து பணிக்குப் பல்கலைக் கழகங்களின் பதிவாளர்கள், பல்கலைக் கழக உயர் அலுவலர்களுடன் ஆய்வுக் கூட்டம் நடைபெற்றது. இக்கூட்டத்தில் உயர்கல்வித் துறை முதன்மைச் செயலாளர் ஆ. கார்த்திக், தொழில் நுட்பக்கல்வித் துறை செந்தில்குமார், தலைமைப் பொறியாளர் ஆகியோர் கலந்து கொண்டனர்.

திராவிட இயக்க தீரர்கள் நினைவு நாள்

க. மாசிலாமணி
பிப்ரவரி 3 (2015)



சென்னை தெற்கு மாவட்டம்,
சைதாப்பேட்டை பகுதியில்,
வட்டக் கழகச்
செயலாளராக மூன்று முறை
தோர்ந்தெடுக்கப்பட்டு
கழகப் பணியாற்றியவர்.

தமிழ்நாடு குடிசை மாற்று
வாரிய தொழிலாளர்
முன்னேற்றச் சங்கத்தின்
பொதுச்செயலாளராகவும் -
சைதை கிழக்கு பகுதியின்
அுவைத் தலைவராகவும்
பொறுப்பு வகித்தவர்.

கழகம் நடத்திய
அறப்போராட்டங்களில் கலந்து
கொண்டு பலமுறை சிறை
சென்றுள்ளார்.

தலைமைக் கழகம்
தி.மு.க.

இன்று - பிப்ரவரி 03
பேரறிஞர் அண்ணாவின்
55-வது ஆண்டு நினைவு நாள்!



**பன்முகத் திறன் கொண்ட அறிஞர்
அண்ணாவின் படைப்புகள்....**

சிறு கதைகள்	-	117
புதினங்கள்	-	6
குறும் புதினங்கள்	-	25
அராங்கேற்றப்பட்ட		
நாடகங்கள்.	-	13
திரைக்கதை		
வசனம் எழுதிய		
படங்கள்.	-	10
அண்ணா		
பங்களித்த இதழ்கள்.	-	11
எழுதிய கவிதைகள்.	-	77
தம்பிக்க எழுதிய		
கடிதங்கள்	-	316
(மூவாயிரம் பக்கம்)		
கட்டுரைகள்.	-	3000
மகன் பரிமளத்தால்		
ஆவணப்படுத்தப்பட்ட		
கட்டுரைகள்.	-	1476
ஆங்கிலக் கட்டுரைகள்.	-	129
ஆற்றிய		
ஆங்கிலச் சொற்பொழிவுகள்.	-	400
தமிழ்ச் சொற்பொழிவுகள்	-	12775

(சென்னை) கன்னிமாரா நூலகத்தைக் கரைத்துக் குடித்த அண்ணா என்று சொல்வது உண்மை ஆகும்.

அமெரிக்க மருத்துவமனையில் அறிஞர் அண்ணாவிற்கு அறுவை சிகிச்சை நாள் குறிக்கப்பட்டது. தான் படித்துக் கொண்டிருந்த புத்தகம் ஒன்றை முழுமையாகப் படித்து முடிப்பதற்காக அறிஞர் அண்ணா கேட்டுக் கொண்டதைத்தேர்ப் ஒருநாள் அறுவை சிகிச்சை தள்ளிவைக்கப்பட்டது.

அறிஞர் அண்ணா படித்த அந்த நூலின் பெயர்
 “ THE MASTER CHRISTIAN “
 என்ற ஆங்கில நூலாகும்.

.....கேவிஞர்.....

தமிழினத் தலைவர் கலைஞர் நூற்றாண்டு சிறப்பிதழ் (9)

இன்று (பிப்ரவரி 3) வெளிவருகிறது!

தமிழினத் தலைவர் கலைஞர் அவர்களின் நூற்றாண்டினையொட்டி, 2023 ஜூன் 3 முதல், ஒவ்வொரு மாதமும் 3 ஆம் தேதியன்று “முரசொலி சிறப்பித்து” வெளிவரும் என்று ஏற்கனவே அறிவிக்கப்பட்டுள்ளது.

அந்த அறிவிப்பிற்கு ஏற்ப, இன்று (பிரவரி 3 - சனிக்கிழமை) மூரெசாலி சிறப்பிதழ், “முத்தமிழறிஞர் கலைஞருடன் உடன்பிறப்புக்களின் நெகிழ்ச்சியிடு சந்திப்பு” என்ற தலைப்பில், மூரெசாலியின் இணைப்பாக வெளிவருகிறது.



வில்லியனார் உத்திரவாகினிப்பேட் - பெரியபேட் பகுதிகளில்

ஞ. 94 லட்சம் மதிப்பில் வளர்ச்சிப் பணிகள்!

புதுவை எதிர்க்கட்சித் தலைவர் இரா. சிவா தொடங்கி வைத்தார்!

புதுவை, பிப். 3 - வில்லியனார் தொகுதியில் ஆதிதிராவிட மற்றும் பழங்குடியினர் வசிக்கும் பகுதிகளில் சாலைகள், தரமான குடிநீர், மின்சக்திகள் உள்ளிட்ட அடிப்படை தேவைகளை சிறப்புக்கூறு நிதியிலிருந்து நிதி ஒதுக்கி செய்து கொடுக்கக் கோரி சட்டமன்றத்திலும், ஆதி திராவிட நலத்துறை அமைச்சரிடமும் தொகுதி சட்டமன்ற உறுப்பினர் இரா. சிவா அவர்கள் தொடர்ந்து வலியுறுத்தி வந்தார். மேலும், ஆதிதிராவிட மக்களுக்கு ஒதுக்கப்படுகின்ற நிதியை புதுச்சேரி அரசு மடைமாற்றி விடுவதாகவும் குற்றம்சாட்டி இருந்தார். இந்த நிலையில் வில்லியனார் தொகுதிக்கு ஆதிதிராவிடர் நலத்துறை மூலம் வளர்ச்சிப் பணிகளுக்கு நிதி ஒதுக்கப்பட்டுது. அதன்படி, புதுச்சேரி அரசின் ஆதிதிராவிட மற்றும் பழங்குடியினர் மேம்பாட்டுக் கழகத்தின் மூலம் பிப். 2-ல் இவ்வூரில் நடந்த நிகழ்ச்சியில், தொகுதி சட்டமன்ற உறுப்பினரும், சட்டமன்ற எதிர்க்கட்சித் தலைவருமான இரா. சிவா அவர்கள் கலந்து கொண்டு, சாலை மற்றும் குடிநீர் வசதிகளுக்கான மேம்பாட்டுப் பணியினை தொடங்கி வைத்தார்.

இதில், ஆதிதிராவிடர் நலத்துறை இயக்குனர் இளங்கோவன், ஆதிதிராவிட மற்றும் பழங்குடி மேம்பாட்டு வரைநிலை கழக இயக்குனர் சிவகுமார், உதவிப் பொறியாளர் பக்தவத்சலம், இந்நிலைப் பொறியாளர் முரளி மற்றும் ஊர் முக்கியஸ்தர்கள் அங்காளன், தட்சிணா மூர்த்தி, வெங்கடேசன், ஹரி கிருஷ்ணன், அன்பழகன், தயாளன், மந்திரி குமார், எழுவரசன், அன்புநிதி, தணிகாசலம், கோடி பிரகாசம், ராமநாதன், எம் எஸ் ரவி, தயாநிதி, வீரமுத்து, கவிஞன், அருண் குமார், கலையரசன், முத்துசாமி, அஞ்சாபுலி, ராஜா,

நாகராஜ், ராஜேஷ், ஆனந்த் தராஜன், காளிதாஸ், தி.மு.க. தொகுதி செயலாளர் மணிகண்டன், பொதுக்குழு உறுப்பினர்கள் செல்வநாதன், தர்ராஜ், வர்த்தக அணைப்பைப்பாளர் ரமணன் ஆதி திராவிடர் அணைப்பைப்பாளர் செல்வநாதன், விவசாய தொழிலாளர் அணி துணை அமைப்பாளர் ராமதாஸ், ஆதிதிராவிடர் அணி துணை அமைப்பாளர் காளி, ஆதிதிராவிடர் அணித் தலைவர் பழனிசாமி, ஆதிதிராவிடர் அணி துணைவர்கள், கலை, இலக்கியப் பகுத்தறிவுப் பேரவை துணை அமைப்பாளர் தேசிகன், ராஜி, கப்பிரம் மணி, மிலிட்டரி முருகன், முஜி, தூக்க நகர் ரமேஷ், பாலசுரு, கார்த்திகேயன், சுரேஷ், ராஜேந்திரன், செக்கலிங்கம், சரவணசோகர், முத்து, கோதண்டம், அன்பு, பூபாலன், அனீஸ் பாய் ஆகியோர் கலந்து கொண்டனர்.

ஒழுங்கு நடவடிக்கை

தலைமைக் கழக அறிவிப்பு

திருநெல்வேலி மத்திய மாவட்டம், மாணுர் கிழக்கு ஒன்றியத்தைச் சேர்ந்த மாவட்ட பிரதிநிதி எஸ்.சங்கர் கழகக் கட்டுப்பாட்டை மீறியும், கழகத்திற்கு அவப்பெயர் ஏற்படும் வகையிலும் செயல்பட்டு வந்ததால், அடிப்படை உறுப்பினர் உள்ளீடாக அனைத்துப் பொறுப்புரிமையாளரும் தற்காலிகமாக நீக்கி (Suspension) வைக்கப்படுகிறார்.

"அண்ணா அறிவாலயம்"
சென்னை - 18
நாள் - 2-2-2024